

## జెకర్యా 7వ అధ్యాయము

1 రాజైన దర్యావేషు ఏలుబడియందు నాలుగవ సంవత్సరము కిస్లేవు అను తొమ్మిదవ నెల నాలుగవ దినమున బేతేలువారు షెరెజెరుసు రెగెమ్మొలెకును తమ వారిని పంపి 2- ఇన్ని సంవత్సరములు మేము దుఃఖించినట్లు అయిదవ నెలలో ఉపవాసముండి దుఃఖింతుమా అని 3 యెహోవాను శాంతిపరచుటకై మందరిమున్మొద్దనున్న యాజకులను ప్రవక్తలను మనవి చేయగా 4 సైన్యములకు అధిపతియగు యెహోవా వాక్కు నాకు ప్రత్యక్షమై సెలవిచ్చినదేమనగా 5- దేశపు జనులందరికిని యాజకులకును నీవీమాట తెలియజేయవలెను. ఈ జరిగిన దెబ్బది సంవత్సరములు ఏటేట అయిదవ నలను ఏడవ నెలను మీరు ఉపవాసముండి దుఃఖము నలుపుచు వచ్చినప్పుడు, నాయందు భక్తికలిగియే ఉపవాసముండిరా? 6 మరియు మీరు ఆహారము వుచ్చుకొనినప్పుడు స్వప్రయోజనమునకే గదా వుచ్చుకొంటిరి; మీరు పానము చేసినప్పుడు స్వప్రయోజనమునకేగా పాపము చేసితిరి. 7 యెరూషలేములోను దాని చుట్టును పట్టణములలోను దక్షిణ దేశములోను మైదానములోను జనులు విస్తరించి క్షేమముగా ఉన్నకాలమున పూర్వీకులగు ప్రవక్తలద్వారా యెహోవా ప్రకటన చేసిన ఆజ్ఞలను మీరు మనస్సునకు తెచ్చుకొనకుండవచ్చునా? 8 మరియు యెహోవా వాక్కు జెకర్యాకు ప్రత్యక్షమై సెలవిచ్చినదేమనగా 9- సైన్యములకధిపతియగు యెహోవా ఈలాగు ఇచ్చియున్నాడు- సత్యము ననుసరించి తీర్పు తీర్చుడి, ఒకరియందొకరు కరుణావాత్సల్యములు కనుపరచుకొనుడి, 10 విధవరాండ్రను తండ్రితోనివారిని పరదేశులను దరిద్రులను బాధపెట్టకుడి, మీ హృదయమందు సహోదరులలో ఎవరికిని కీడు చేయదలచకుడి. 11 అయితే వారు ఆలకింపనొల్లక మూర్ఖులై వినకుండ చెవులు మూసికొనిరి. 12 ధర్మశాస్త్రమును, పూర్వీకులైన ప్రవక్తల ద్వారా సైన్యములకు అధిపతియగు యెహోవా తన ఆత్మ ప్రేరేపణచేత తెలియజేసిన మాటలను, తాము వినకుండు నట్లు హృదయములను కురువిందమువలె కఠినపరచుకొనిరిగనుక సైన్యములకు అధిపతియగు యెహోవా యొద్దనుండి మహోగ్రత వారిమీదికి వచ్చెను. 13 కావున సైన్యములకు అధిపతియగు యెహోవా సెలవిచ్చినదేమనగా- నేను పిలిచినప్పుడు వారు ఆలకింపకపోయిరి గనుక వారు పిలిచినప్పుడు నేను ఆలకింపను. 14 మరియు వారెరుగని అన్యజనులలో నేను వారిని చెదరగొట్టుదును. వారు తమ దేశమును విడిచిన మీదట అందులో ఎవరును సంచరింపకుండ అది పాడగును; ఈలాగున వారు మనోహరమైన తమ దేశమునకు నాశనము కలుగజేసి యున్నాను.